
राज्य सरकार द्वारा राज्य में अवस्थित कृषि विश्वविद्यालयों ( बिहार कृषि विश्वविद्यालय , सबौर / डॉ ० राजेन्द्र 
प्रसाद केन्द्रीय कृषि विश्वविद्यालय , पूसा / बिहार पशु विज्ञान विश्वविद्यालय , पटना ) में कृषि / उद्यान / पशु 
चिकित्सा / गव्य प्रौद्योगिकी / कृषि अभियंत्रण / मत्स्यकी स्नातक छात्रों को स्टाइपेंड की स्वीकृति दी गयी है । कृषि 
विश्वविद्यालयों में स्नातक स्तर पर स्वीकृत जैव प्रौद्योगिकी , वानिकी एवं कम्युनिटी साइंस के स्नातक छात्र स्टाइपेंड 
योजना के लाभ से अब तक आच्छादित नहीं हैं । उल्लेखनीय है कि जैव प्रौद्योगिकी एवं कम्युनिटी साइंस की शिक्षा 
डॉ ० राजेन्द्र प्रसाद केन्द्रीय कृषि विश्वविद्यालय के द्वारा दी जा रही है । इस विश्वविद्यालय के द्वारा इन दोनों पाठ्यक्रमों 
के स्नातक छात्रों को स्टाइपेंड योजना में शामिल करने हेतु राज्य सरकार से अनुरोध किया गया है । यह भी 
उल्लेखनीय है कि राज्य सरकार द्वारा बिहार कृषि विश्वविद्यालय के अधीन कृषि जैव प्रौद्योगिकी महाविद्यालय तथा 
वानिकी महाविद्यालय की स्थापना की स्वीकृति दी गयी है । अतएव जैव प्रौद्योगिकी , वानिकी एवं कम्युनिटी साइंस के 
स्नातक छात्रों को स्टाइपेंड की स्वीकृति की आवश्यकता है । 

2. पूर्व से स्वीकृत योजना में स्नातक स्तर पर नामांकित प्रत्येक छात्र को 2000 / - रूपये प्रतिमाह तथा 
6000 / - रूपये प्रतिवर्ष पुस्तक आदि के क्रय के लिए स्टाइपेन्ड प्रदान की जाती है । कृषि स्नातक छात्रों के समान जैव 
प्रौद्योगिकी , वानिकी एवं कम्युनिटी साइंस स्नातक छात्रों को उसी दर से स्टाइपेंड की स्वीकृति प्रदान की जाती है । डॉ ० 
राजेन्द्र प्रसाद केन्द्रीय कृषि विश्वविद्यालय के अधीन संचालित पाठ्यक्रमों में मात्र बिहार के निवासी छात्रों को स्टाइपेंड 
की स्वीकृति दी जायेगी । बिहार कृषि विश्वविद्यालय में इन पाठ्यक्रमों में नामांकित सभी छात्रों को स्टाइपेंड की स्वीकृति 
प्रदान की जायेगी । 

3. यह योजना संकल्प निर्गत करने की तिथि से लागू की जायेगी । जैव प्रौद्योगिकी , वानिकी एवं कम्युनिटी 
साइंस महाविद्यालयों में स्वीकृत छात्रों की संख्या के अनुसार इन पाठ्यक्रमों को स्टाइपेंड योजना में शामिल करने के 
फलस्वरूप प्रतिवर्ष 2.16 करोड़ रू ० अधिकतम व्यय स्वीकृत करने की आवश्यकता होगी । नामांकित वास्तविक छात्रों की 

संख्या के आधार पर प्रत्येक वर्ष डॉ ० राजेन्द्र प्रसाद केन्द्रीय कृषि विश्वविद्यालय , पूसा एवं बिहार कृषि विश्वविद्यालय , 
सबौर से स्टाइपेंड मद में राशि की अधियाचना प्राप्त की जायेगी तथा संबंधित बजट शीर्ष में बजट उपबंध प्राप्त कर 
अधियाचित राशि विमुक्त की जायेगी । 

प्रस्ताव में राज्य मंत्रिपरिषद् द्वारा दिनांक 21.02.2022 की बैठक में स्वीकृति संचिका संख्या - पी ० पी ० एम० 
41/2012 के 203 / टि ० में प्रदान की गयी है । 

संकल्प प्रारूप में आंतरिक वित्तीय सलाहकार की सहमति संचिका संख्या - पी ० पी ० एम०–41 / 2012 के 
205 / टि ० में प्राप्त है । 

बिहार राज्यपाल के आदेश से , 
डॉ ० एन ० सरवण कुमार , 

सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 96-571 + 10 - डी 0 टी 0 पी 0 । 

